

Janakapuktam Vishnu Stotram

——
ಜನಕಪ್ರೋಕ್ತಂ ವಿಷ್ಣುಸ್ತೋತ್ರಂ

——
Document Information



Text title : Janakapuktam Vishnu Stotram

File name : viShNustotraMjanakapuktam.itx

Category : vishhnu, stotra

Location : doc_vishhnu

Proofread by : PSA Easwaran

Description/comments : from Vishnudharma Upapurana. Adhyaya 65

Latest update : December 25, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 25, 2021

sanskritdocuments.org



ಜನಕಪ್ರೋಕ್ತಂ ವಿಷ್ಣುಸ್ತೋತ್ರಂ



ಜನಕ ಉವಾಚ -

ಸಮ್ಯಗಾಹ ಭವಾನ್ವಿಪ್ರ ವಾಚ್ಯಮೇವಂ ಭವದ್ವಿದ್ಯೈಃ .

ಮಮಾಪಿ ಶ್ರೂಯತಾಂ ವಾಕ್ಯಂ ಭವತೋ ಯದಿ ರೋಚತೇ .. 11..

ಯದಾ ಸರ್ವಗತೋ ವಿಷ್ಣುಃ ಪರಮಾತ್ಮಾ ಪ್ರಜಾಪತಿಃ .

ತದಾ ಮಿತ್ರಾದಿಮಧ್ಯಸ್ಥಸಂಜ್ಞಾ ಕೇಷು ನಿಪಾತ್ಯತಾಂ .. 12..

ಪಿತಾ ಮಾತಾ ತಥಾ ಭ್ರಾತಾ ಯದಾ ನಾನ್ಯಜ್ಜನಾರ್ದನಾತ್ .

ಪಿತೃಮಾತೃಮಯೀಂ ಸಂಜ್ಞಾಂ ತದಾ ಕುತ್ರ ಕರೋಮ್ಯಹಂ .. 13..

ಸೋಹಂ ಬ್ರವೀಮಿ ಯದ್ವಾಕ್ಯಂ ತನ್ನಿಬೋಧ ದ್ವಿಜೋತ್ತಮ .

ಅನೇಕರೂಪರೂಪೋಽಯಂ ವಿಷ್ಣುರೇವಾಖಿಲಂ ಜಗತ್ .. 14..

ವಿಷ್ಣುಃ ಪಿತಾ ಮೇ ಜಗತಃ ಪ್ರತಿಷ್ಠಾ ವಿಷ್ಣುರ್ಮಾತಾ ವಿಷ್ಣುರೇವಾಗ್ರಜೋ ಮೇ .

ವಿಷ್ಣುರ್ಗತಿರ್ವಿಷ್ಣುಮಯಸ್ತಥಾಸ್ಮಿ ವಿಷ್ಣೌಸ್ಥಿತೋಽಸ್ಮ್ಯಕ್ಷಗತಶ್ಚ ವಿಷ್ಣುಃ .. 15..

ಯೋ ಮೇ ಮಮತ್ಪೋಷಗತಃ ಸ ವಿಷ್ಣುರ್ಯಶ್ಚಾರಿಭೂತೋ ಮಮ ಸೋಽಪಿ

ವಿಷ್ಣುಃ .

ದಿವಂ ವಿಯದ್ಭುಃ ಕಕುಭಶ್ಚ ವಿಷ್ಣುರ್ಭೂತಾನಿ ವಿಷ್ಣುರ್ಭುವನಾನಿ ವಿಷ್ಣುಃ .. 16..

ಪಶ್ಯಾಮಿ ವಿಷ್ಣುಂ ನ ಪರಂ ತತೋಽನ್ಯಚ್ಛೋಮಿ ವಿಷ್ಣುಂ ನ ಪರಂ ತತೋಽನ್ಯತ್

ಸ್ವಶಾಮಿ ವಿಷ್ಣುಂ ನ ಪರಂ ತತೋಽನ್ಯಜ್ಜಿಘ್ರಾಮಿ ವಿಷ್ಣುಂ ನ ಪರಂ ತತೋಽನ್ಯತ್

.. 17..

ರಸಾಮಿ ವಿಷ್ಣುಂ ನ ಪರಂ ತತೋಽನ್ಯನ್ಮನ್ಯೇ ಚ ವಿಷ್ಣುಂ ನ ಪರಂ ತತೋಽನ್ಯತ್

ಜಿಘ್ರಾಮಿ ವಿಷ್ಣುಂ ನ ಪರಂ ತತೋಽನ್ಯನ್ನಮಾಮಿ ವಿಷ್ಣುಂ ನ ಪರಂ ತತೋಽನ್ಯತ್

ಬುಧ್ಯಾಮಿ ವಿಷ್ಣುಂ ನ ಪರಂ ತತೋಽನ್ಯತ್ಸರ್ವಂ ಹಿ ವಿಷ್ಣುರ್ನ ಪರಂ ತತೋಽನ್ಯತ್

.. 18..

ವಿಷ್ಣುಃ ಸಮಸ್ತಂ ನ ಪರಂ ತತೋಽಸ್ತಿ ವಿಷ್ಣುಃ ಸಮಸ್ತಂ ನ ಪರಂ ಚ ದೇವಃ

ವಿಷ್ಣುಃ ಸ್ಥವೀಯಾನ್ ಪರಂ ತತೋಽಸ್ತಿ ವಿಷ್ಣುರ್ಲಘೀಯಾನ್ ಪರಂ ತತೋಽಸ್ತಿ

ವಿಷ್ಣುರ್ಗರಿಯಾನ್ನ ಪರಂ ತತೋಽನ್ಯತ್ ವಿಷ್ಣುರಣೀಯಾನ್ನ ಪರಂ ತತೋಽಸ್ತಿ ..
19..

ಯಥಾ ನ ವಿಷ್ಣುವ್ಯತಿರಿಕ್ತಮನ್ಯಚ್ಛೋಮಿ ಪಶ್ಯಾಮಿ ತಥಾ ಸ್ವಶಾಮಿ .
ಸತ್ಯೇನ ತೇನೋಪಶಮಂ ಪ್ರಯಾಂತು ದೋಷಾ ವಿಮುಕ್ತೇಃ ಪರಿಪಂಥಿನೋ ಯೇ
.. 20..

ನ ಮೇಽಸ್ತಿ ಬಂಧುರ್ನ ಚ ಮೇಽಸ್ತಿ ಶತ್ರುರ್ನ ಭೂತವರ್ಗೋ ನ ಜನೋ ಮದನ್ಯಃ .
ತ್ವಂ ಚಾಹಮನ್ಯೇ ಚ ಶರೀರಭೇದೈರ್ವಿಭಿನ್ನಮೀಶಸ್ಯ ಹರೇಃ ಸ್ವರೂಪಂ .. 21..

ಮೂರ್ತಾಮೂರ್ತಿವಿಶೇಷಂ ತು ಪಶ್ಯತಸ್ತನ್ಮಯಂ ದ್ವಿಜ .
ಕ್ರೋಧಹರ್ಷಾದಯೋ ಭಾವಾಃ ಸ್ಥಾಸ್ಯಂತಿ ಹೃದಯೇ ಕಥಂ .. 22..

ಸ ತ್ವಂ ಪ್ರಸೀದ ಮೋಹೋಽಯಮಥ ಚೇನ್ಮಮ ಸುವ್ರತ .
ತಥಾಪಿ ಮಾ ರುಷಂ ಕಾಷೀರಚಿಕಿತ್ಸ್ಯಾ ಹಿ ಮೋಹಿತಾಃ .. 23..

ಇತಿ ವಿಷ್ಣುಧರ್ಮೇಷು ಪಂಚಷಷ್ಟಿತಮೋಽಧ್ಯಾಯಾಂತರ್ಗತಂ
ಜನಕವ್ರೋಕ್ತಂ ವಿಷ್ಣುಸ್ತೋತ್ರಂ ಸಂಪೂರ್ಣಂ .

Proofread by PSA Easwaran

—
Janakaprotam Vishnu Stotram

pdf was typeset on December 25, 2021

—

Please send corrections to sanskrit@cheerful.com

